

KIF TINDUNA B'WEBSITE FALZA?



minn **CLAIRE MICALLEF**
Ufficial għall-Infommazzjoni,
Ufficcju għall-Affarijiet
tal-Konsumatur

Lx-xiri online iġib miegħu hafna vantaġġi għalina l-konsumaturi, fosthom iktar konvenjenza, xelta akbar ta' prodotti, u l-facilità li nqabblu l-prezzijiet bejn hanut u iehor. Iżda, minkejja dawn il-benefiċċji, il-konsumaturi għandhom joqogħdu attenti l-hin kollu għar-riskji li jġib miegħu dan it-tip ta' xiri, bħall-nghidu ahna scams u frodi online.

Hemm diversi tipi ta' scams u kollha jiġu maħluqa biex jingannaw il-konsumaturi. Uħud minnhom ikunu magħmula speċifikament biex jisirqu l-infommazzjoni personali tal-konsumatur jew biex iqarrqu bin-nies u jwasluhom li jipprovdu d-dettalji tal-kont tal-bank tagħhom. Eventwalment dawn jibdwu jagħmlu tranzizzjonijiet li ma jkunux awtorizzati mill-konsumatur.

L-ewwel tipi ta' scams kienu forma ta' imejls fejn il-konsumatur kien ikun infurmat li rebah somma flus kbira u jiġi mitlub jipprovdi d-dettalji tal-kont tal-bank biex ikunu jistgħu jitransferixxu l-flus fih. Minkejja li hafna jafu li biex tirbah xi haġa trid tkun hadt sehem f'xi kompetizzjoni jew lotterija, hafna huma dawk li xorta jispicċaw vittmi ta' dawn it-tip ta' scams.

Bl-avvanzi li hawn fil-komunikazzjoni diġitali, dawk li johlqu dawn l-iscaams qed isiru iktar sofistikati u kreativi kif jagħzlu n-nies biex jisirquhom flusom jew l-infommazzjoni privata tagħhom. Għaldaqstant, il-konsumaturi jistgħu jispicċaw vittmi ta' diversi scams meta jkunu fuq l-internet, ifittxu biex jixru prodotti speċifiċi. Sfortunatament, jekk ma jittidux il-prekawzzjonijiet kollha meħtieġa, il-konsumatur jaf



jirċievu prodotti ta' kwalità inferjuri, prodotti li jkunu totalment differenti minn dak li jkunu ordnaw, jew aghar minn hekk ma jirċievu sejn. Imbagħad meta jippruvaw jikkomunikaw mal-bejjiegh, jindunaw li jew il-website m'għadhiex teżisti jew l-infommazzjoni li jkun hemm dwar il-bejjiegh u n-negozju tkun falza.

Sabiex wiehed inaqqas ir-riskju li jispicċa vittma ta' dawn l-iscaams, tajjeb li jsegwi dawn il-prekawzzjonijiet:

Aghthi kas il-URL tal-website

Qabel ma' thallas iċċekka li l-website tkun tibda bl-ittri "https"; fejn l-ittra s fisser li l-website hi sigura. Għandek tara wkoll jekk hemmx il-katnazz hdejn il-website. Ladarba jkun hemm dan is-simbolu, aghfas fuqu sabiex tara x'inhuma d-dettalji ta' sigurtà tal-website.

Importanti hafna li l-kompjuter ikun protett kontra viruses u spyware. Hemm diversi websites li jgħinuk tagħraf liema websites huma siguri u liema mhumiex.

Għalkemm huwa tajjeb li dejjem tiċċekka li l-website tibda b'https u li jkun hemm il-katnazz, dan biss mhux iktar bizzejjed. Għalhekk, hemm bżonn li wiehed isewgi wkoll

dawn il-punti li gejjin.

Iċċekka l-isem tad-dominju

Qabel ma tiprovdi xi dettalji personali jew dettalji tal-karta tal-kreditu, aqra sew il-URL. Dan minhabba li xi websites frawdamenti ikollhom URL li jkun jidher simili hafna bħal dawk ta' kumpaniji jew ditti kbar.

Dawn iċ-ċibekriminali jagħmlu websites li kull ma jkollhom hi ittra wahda differenti mill-website originali. Dan bil-għan li l-konsumatur iktbu l-URL hażin jew ma jindunawx bl-iżball li jkun hemm.

Fittex sew qabel tixtri

Dawn l-iscaammers ikunu jafu li bħalissa minhabba l-pandemija hafna mill-konsumatur jkunu qed jixru online, u għalhekk jikkreaw websites iktar attraenti biex jġibdu l-attenzjoni tal-konsumatur u jqarqgħu bihom b'mod iktar faċli.

Għalhekk, qabel ma tixtri mingħand xi bejjiegh li qatt ma tkun xtrajt mingħand, għandek fittex f'it infommazzjoni dwaru u dwar in-negozju tiegħu. Importanti li tara x'kummenti hallew konsumatur oħra sabiex tivverifika jew għandek

tafda lill-bejjiegh jew le. websites bħall-scamadviser.com u who.is jindikaw jekk il-website tkunx scam jew le u jikkonfermaw kemm huma kredibbli.

Iċċekka l-lingwa użata u l-grammatika

Iddedika f'it hin sabiex taqra l-infommazzjoni li jkun hemm fuq il-website, bħall-infommazzjoni dwar il-kumpanija. Jekk ikun hemm xi żbalji grammatikali, dawn jaf ikunu jindikaw li l-website kienet krea ta f'pajjiż iehor u ppublikawha online malajr. Kumpaniji serji u li wiehed jista' jafda jagħmlu dak kollu possibli sabiex jipprezentaw website professjonali li tkun tinkludi l-infommazzjoni kollha necesarja.

Kun af mingħand min qed tixtri

Bejjiegha professjonali huma legalment obbligati li jinkludu isem il-kumpanija u d-dettalji kollha ta' fejn wiehed ikun jista' jikkuntattjahom. Għandhom jinkludu wkoll id-data ta' meta l-kumpanija giet registrata u n-numru ta' registrazzjoni. Għandna noqogħdu attenti wkoll minn websites li jkollhom infommazzjoni ristretta,

bħall-emejl address biss mingħajr indirizz postali.

Rifuzjonijiet u poloz ta' ritorn

Websites legali għandhom jinkludu infommazzjoni dwar kif il-konsumatur jistgħu jifftu ilment magħhom, flimkien ma' link għall-pjattforma ta' soluzzjoni tat-tilwim online. Barra minn hekk, il-bejjiegha għandhom jinfurmaw lill-konsumatur dwar il-perjodu ta' ritorn li matulu wiehed ikun jista' jikkancella l-ordni li jkun għamel u jitlob rifuzjoni tal-flus imhallsa mingħajr ma jehel ebda penali.

Uża metodi ta' pagament sigur

Qabel ma tikkonkludi x-xiri, għandek tassigura li l-pagament se jsir permezz ta' metodi siguri, pereżempju bil-karta tal-kreditu jew bil-PayPal. Dettalji tal-karta tal-kreditu m'għandhom qatt jintbagħtu lill-bejjiegha b'imejl u trasferimenti bankarji diretti għandhom jiġu evitati.

Jekk offerta tidher wisq inkredibbli, probabbli mhijiex vera

Filwaqt li hemm bejjiegha li ġieli joffru roħs attraenti sabiex jehilsu minn stock antik, jaf wiehed jiltaqa' ma' roħs li ma jtwemminx, bħal ngħidu ahna 80% fuq mudell ta' mobile riċenti. Meta naraw dan għandna nżommu 'l bogħod minn websites hekk minhabba li ċ-ċans hu li wiehed jispicċa mingħajr il-prodott u mingħar il-flus li jkun hallas.

L-infommazzjoni f'dan l-artiklu kienet provduta miċ-Ċentru Ewropew tal-Konsumatur ta' Malta (ECC Malta). L-iskop ta' dan l-artiklu huwa biss li jipprovdi infommazzjoni u mhux li jagħti parir legali. F'każ ta' lment jew bżonn ta' aktar infommazzjoni tista' tikkuntatta liċ-Ċentru Ewropew tal-Konsumatur ta' Malta (ECC Malta) fi hdn l-Awtorità ta' Malta għall-Kompetizzjoni u għall-Affarijiet tal-Konsumatur (MCCA) fuq in-numru tat-telefown 21221901. L-Ufficcju tal-ECC Malta jinsab 47A, Triq Nofsinar, il-Belt Valletta.